

# REGIONAL NEWS UNIT, AIR CUTTACK

## Mid-day Bulletin (2.32PM)

31 October – 2025

\*\*\*\*\*

### ମୁଖ୍ୟ ସମ୍ବାଦ

- ଦେଶର ବିଭିନ୍ନ ଅଂଚଳ ଏବଂ ଧର୍ମର ଲୋକଙ୍କୁ ଏକତା ସୂତ୍ରରେ ବାନ୍ଧି ରଖିବାରେ ଭାଷାର ସର୍ବୋତ୍ତମ ମହତ୍ତ୍ୱ ରହିଛି, କହିଲେ ପ୍ରଧାନମନ୍ତ୍ରୀ  
— ବିବିଧତା ମଧ୍ୟରେ ଏକତାର ବାଉଁଶ ନେଇ ଦେଶବ୍ୟାପୀ ଆଜି ଆନ୍ଦୋଳିତ ହୋଇଛି ‘ଏକତା ପାଇଁ ଗଣଦୌଡ଼’
- ଭୁବନେଶ୍ୱର କଳିଙ୍ଗ ଷ୍ଟାଡ଼ିୟମ୍‌ରେ ରାଜ୍ୟସ୍ତରୀୟ ‘ଏକତା ପାଇଁ ଗଣଦୌଡ଼’ର ଶୁଭାରମ୍ଭ କଲେ ମୁଖ୍ୟମନ୍ତ୍ରୀ
- ଆସନ୍ତା ୫ ବର୍ଷ ମଧ୍ୟରେ ୧୫ ଲକ୍ଷ ହେକ୍ଟର ଚାଷଜମିକୁ ଜଳସେଚନ ବ୍ୟବସ୍ଥା କରିବା ପାଇଁ ସରକାରଙ୍କ ନିଷ୍ପତ୍ତି

ଏବଂ

- ଓଡ଼ିଆଣୀ ବେଶରେ ସଜ୍ଜିତ ଶ୍ରୀରାଧା ପାଦ ଦର୍ଶନ ପାଇଁ ସାକ୍ଷୀଗୋପାଳରେ ଶ୍ରଦ୍ଧାଳୁଙ୍କ ସମାଗମ

# ପିଏମ୍ ଏକତା ଦିବସ

ବିକଶିତ ଭାରତର ସ୍ୱପ୍ନକୁ ସାକାର କରିବା ଲାଗି ଦେଶବାସୀଙ୍କୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏକତ୍ରିତ ଭାବେ କାର୍ଯ୍ୟ କରିବା ପାଇଁ ଆହ୍ୱାନ ଦେଇଛନ୍ତି । ଗୁଜୁରାଟର କେଡେଡିଆଠାରେ ସର୍କାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀ ପାଳନ କାର୍ଯ୍ୟକ୍ରମରେ ମୁଖ୍ୟଅତିଥି ଭାବେ ଯୋଗଦେଇ ପ୍ରଧାନମନ୍ତ୍ରୀ କହିଛନ୍ତି, ଭାରତର ସମୃଦ୍ଧ, ଆଧ୍ୟାତ୍ମିକ ଏବଂ ସାଂସ୍କୃତିକ ଐତିହ୍ୟ ବିଭିନ୍ନ ଅଞ୍ଚଳ ଏବଂ ଧର୍ମର ଲୋକଙ୍କୁ ବାନ୍ଧିରଖିବା କ୍ଷେତ୍ରରେ ଭାଷାର ସର୍ବୋତ୍ତମ ମହତ୍ତ୍ୱ ରହିଛି । ଭାରତୀୟ ଭାଷାଗୁଡ଼ିକ ଏକତାର ପ୍ରତୀକ ବୋଲି ପ୍ରଧାନମନ୍ତ୍ରୀ କହିଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ମୋଦୀ ଷ୍ଟାରୁପ ଅଫ୍ ୟୁନିଟିରେ ପୁଷ୍ପମାଲ୍ୟ ଅର୍ପଣ କରିବା ସହିତ ଏକତା ଦିବସ ଶପଥପାଠ କରାଇଥିଲେ ।

## - V/O -(PM)

ସଭାସ୍ଥଳରେ ପରେତରେ ଅଭିବାଦନ ଗ୍ରହଣ କରି ଶ୍ରୀ ମୋଦୀ କହିଛନ୍ତି, ଗଣତନ୍ତ୍ର ଦିବସ ଭଳି ଚଳିତବର୍ଷ ରାଷ୍ଟ୍ରୀୟ ଏକତା ଦିବସରେ ଆନ୍ଦୋଳିତ ରାଷ୍ଟ୍ରୀୟ ଏକତା ପରେତ ସ୍ୱତନ୍ତ୍ର ହୋଇଛି । ଚଳିତବର୍ଷ ରାଷ୍ଟ୍ରୀୟ ଏକତା ଦିବସର ବାର୍ତ୍ତା ରହିଛି ‘ବିବିଧତା ମଧ୍ୟରେ ଏକତା’ ।

## ଗଣଦୌଡ଼-ସିଏମ୍

ଭିନ୍ନତାରେ ଏକତା ଭାରତର ଆତ୍ମା ଓ ଶକ୍ତି ବୋଲି ମୁଖ୍ୟମନ୍ତ୍ରୀ ମୋହନ ଚରଣ ମାଝୀ କହିଛନ୍ତି । ଭୁବନେଶ୍ୱର କଳିଙ୍ଗ ଷ୍ଟାଡ଼ିୟମ୍‌ରେ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମନ୍ତୀ ତଥା ରାଷ୍ଟ୍ରୀୟ ଏକତା ଦିବସ ଅବସରରେ ଆୟୋଜିତ ଏକତା ଦୌଡ଼କୁ ଉଦ୍‌ଘାଟନ କରି ମୁଖ୍ୟମନ୍ତ୍ରୀ ଶ୍ରୀ ମାଝୀ କହିଛନ୍ତି, ଏକତା, ଭାଇତାରା ଏବଂ ଦେଶପ୍ରେମ ବିକଶିତ ଭାରତର ଶକ୍ତି, ଯାହା ଭାରତୀୟଙ୍କୁ ଏକଜୁଟ କରି ରଖିବା ସହ ଦେଶକୁ ଶକ୍ତିଶାଳୀ କରୁଛି । ସର୍ଦ୍ଦାର ପଟେଲଙ୍କ ଦୃଢ଼ ସଂକଳ୍ପ ଓ ଦୃଷ୍ଟିକୋଣ ବଳରେ ଆଜି ଅଖଣ୍ଡ ଭାରତର ସ୍ୱପ୍ନ ସମ୍ଭବ ହୋଇପାରିଛି ବୋଲି ଶ୍ରୀ ମାଝୀ କହିଛନ୍ତି ।

### - V/O -(CM)

ମୁଖ୍ୟମନ୍ତ୍ରୀ କହିଛନ୍ତି, ଏକତା ଦୌଡ଼ ସ୍ମରଣ କରାଇ ଦିଏ ଯେ, ଏକଜୁଟ ରହିବା ହେଉଛି, ଭାରତୀୟ ସାମୁହିକ ଇଚ୍ଛାଶକ୍ତି । କ୍ରୀଡାମନ୍ତ୍ରୀ ସୂର୍ଯ୍ୟବଂଶୀ ସୂରଜ କାର୍ଯ୍ୟକ୍ରମରେ ଯୋଗଦେଇ ଏକତା, ସମନ୍ୱୟ ଓ ଦେଶପ୍ରେମର ଭାବନାରେ ଅଗ୍ରସର ହେବାପାଇଁ ସମସ୍ତଙ୍କୁ ଆହ୍ୱାନ ଦେଇଛନ୍ତି । ଆୟୋଜିତ ଗଣଦୌଡ଼ କଳିଙ୍ଗ ଷ୍ଟାଡ଼ିୟମ୍‌ରୁ ଆରମ୍ଭ ହୋଇ ପାଞ୍ଚାବେଳାରେ ଛକ ପର୍ଯ୍ୟନ୍ତ ଯାଇଥିଲା । ଏଥିରେ ବହୁ ବରିଷ୍ଠ ଅଧିକାରୀ, ଛାତ୍ରଛାତ୍ରୀ, ଖେଳାଳୀ, ନାଗରିକମାନେ ଅଂଶଗ୍ରହଣ କରିଥିଲେ ।

### ଏକତା ଦୌଡ଼-ଜିଲ୍ଲା

ସର୍ଦ୍ଦାର ବଲ୍ଲଭଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀକୁ ସ୍ମୃତନ୍ତ କରିବା ପାଇଁ ଆଜି ଦେଶବ୍ୟାପୀ ‘ଏକତା ପାଇଁ ଗଣଦୌଡ଼’ ଅଭିଯାନ ଆରମ୍ଭ

ହୋଇଛି । ‘ଏକ ଭାରତ ଶ୍ରେଷ୍ଠ ଭାରତ’ର ଭାବନାକୁ ପୁନଃ ସୁଦୃଢ଼ କରିବା ପାଇଁ ଏହି ଅଭିଯାନ ଆୟୋଜନ କରାଯାଇଛି ।

ରାଜ୍ୟର ବିଭିନ୍ନ ସ୍ଥାନରେ ଏହି ଅଭିଯାନ ଅନୁଷ୍ଠିତ ହୋଇଯାଇଛି ।

**କଟକ** ସ୍ଥିତ ଷଷ୍ଠ ଓଏସ୍ଏପି ବାଟାଲିୟନ୍ ପରିସରରେ ଆୟୋଜିତ ରାଜ୍ୟସ୍ତରୀୟ ରାଷ୍ଟ୍ରୀୟ ଏକତା ଦିବସ ସମାରୋହରେ ଆରକ୍ଷୀ ମହାନିର୍ଦ୍ଦେଶକ ବିନୟତୋଷ ମିଶ୍ର ଯୋଗଦେଇ ସମ୍ମିଳିତ ପରେଡ଼ରେ ଅଭିବାଦନ ଗ୍ରହଣ କରିଥିଲେ । ରାଷ୍ଟ୍ରୀୟ ଏକତା, ଅଖଣ୍ଡତା ତଥା ଦେଶର ଆଭ୍ୟନ୍ତରୀଣ ସୁରକ୍ଷାକୁ ସୁଦୃଢ଼ କରିବା ପାଇଁ ଉପସ୍ଥିତ ପୁଲିସ୍ ଅଧିକାରୀ, କର୍ମଚାରୀ ଓ ଯବାନଙ୍କୁ ଶପଥପାଠ କରାଇଥିଲେ । ସର୍ଦ୍ଦାର ପଟେଲଙ୍କ କାର୍ଯ୍ୟଦକ୍ଷତା, ଦେଶପ୍ରେମ ଓ ସ୍ଵାଧୀନତା ସଂଗ୍ରାମରେ ଅତୁଳନୀୟ ଅବଦାନ ପାଇଁ ଦେଶ ଆଜି ଏକ ସ୍ଵତନ୍ତ୍ର ରାଷ୍ଟ୍ର ଭାବେ ପରିଚୟ ଲାଭ କରିଛି ବୋଲି ଶ୍ରୀ ମିଶ୍ର ମତବ୍ୟକ୍ତ କରିଥିଲେ । ଏହି ଅବସରରେ ଓଡ଼ିଶା ପୁଲିସ୍ ୩୪ ପୁଲିସ୍ ଜିଲ୍ଲାର ସମସ୍ତ ଥାନାରେ ଏହି ଦିବସ ପାଳିତ ହୋଇଯାଇଛି ।

**ନୂଆପଡ଼ା** ଜିଲ୍ଲା ଖରିଆର ରୋଡ଼ଠାରେ ଆୟୋଜିତ କାର୍ଯ୍ୟକ୍ରମରେ ବିଜେପି ରାଜ୍ୟ ସଭାପତି ମନମୋହନ ସାମଲ, ନଗର ଉନ୍ନୟନ ମନ୍ତ୍ରୀ କୃଷ୍ଣଚନ୍ଦ୍ର ମହାପାତ୍ର, ସାଂସଦ ମାଳବିକା ଦେବୀ ପ୍ରମୁଖ ଯୋଗଦେଇଥିଲେ ।

**ନବରଙ୍ଗପୁର** ଜିଲ୍ଲା ପ୍ରଶାସନ ଓ ଜିଲ୍ଲା ପୁଲିସ୍ ବିଭାଗ ଆନୁକୂଲ୍ୟରେ ରାଷ୍ଟ୍ରୀୟ ଏକତା ଦିବସ ପାଳନ ଅବସରରେ ‘ଏକତା ପାଇଁ ଗଣଦୌଡ଼’

ହୋଇଯାଇଛି । ସର୍ବଧର୍ମର ବ୍ୟକ୍ତିବିଶେଷଙ୍କ ସହ ଏକ ସ୍ମୃତିଚାରଣ ଓ ସଚେତନତା ସଭା ଅନୁଷ୍ଠିତ ହୋଇଥିଲା ।

**ନୟାଗଡ଼** ଜିଲ୍ଲାରେ ସମାଜର ସବୁ ବର୍ଗର ଲୋକମାନଙ୍କୁ ‘ଏକ ଭାରତ ଆନ୍ତର୍ନିର୍ଭର ଭାରତ’ର ବାର୍ତ୍ତା ଦେବା ପାଇଁ ଏହି ପଦଯାତ୍ରା ଅନୁଷ୍ଠିତ ହୋଇଯାଇଛି ।

**ଗଞ୍ଜାମ** ଜିଲ୍ଲା ଛତ୍ରପୁରଠାରେ ଜିଲ୍ଲା ପୁଲିସ୍ ପକ୍ଷରୁ ଏକତା ପାଇଁ ଗଣଦୌଡ଼ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଜିଲ୍ଲା ଆରକ୍ଷା ଅଧିକ୍ଷକ ଶୁଭେନ୍ଦୁ କୁମାର ପାତ୍ର ଏବଂ ଅନ୍ୟାନ୍ୟ ବରିଷ୍ଠ ଅଧିକାରୀମାନେ ଗଣଦୌଡ଼ରେ ସାମିଲ ହୋଇଥିଲେ ।

**ଭଦ୍ରକ** ଜିଲ୍ଲାର ବିଭିନ୍ନ ସ୍ଥାନରେ ଆୟୋଜିତ ଏହି କାର୍ଯ୍ୟକ୍ରମରେ ବିଭିନ୍ନ ବର୍ଗର ବ୍ୟକ୍ତିବିଶେଷ ସାମିଲ ହୋଇଥିଲେ । ଜିଲ୍ଲାପାଳ ଦିଲ୍ଲୀପ ରାଉତରାୟ କାର୍ଯ୍ୟକ୍ରମରେ ଯୋଗଦେଇ ଏକତାର ଶପଥପାଠ କରାଇଥିଲେ ।

**ସୁବର୍ଣ୍ଣପୁର** ଜିଲ୍ଲା ପ୍ରଶାସନ ପକ୍ଷରୁ ରୟାଲ ପଡିଆଠାରୁ ମହାରାଜା ବୀରମିତ୍ରଦୟୋ ଛକ ପର୍ଯ୍ୟନ୍ତ ଏକତା ପାଇଁ ଗଣଦୌଡ଼ ଅନୁଷ୍ଠିତ ହୋଇଯାଇଛି । ଦେଶର ଏକତା, ସଂହତି ଓ ସମୃଦ୍ଧି ସହ ସୁରକ୍ଷା ପାଇଁ ରାଷ୍ଟ୍ରୀୟ ଏକତାର ସ୍ୱତନ୍ତ୍ର ଶପଥ ନିଆଯାଇଥିଲା ।

**ରାୟଗଡ଼ା** ଜିଲ୍ଲା ପ୍ରଶାସନ ପକ୍ଷରୁ ଆୟୋଜିତ ଏହି କାର୍ଯ୍ୟକ୍ରମକୁ ଜିଲ୍ଲାପାଳ ଆଶୁତୋଷ କୁଳକର୍ଣ୍ଣୀ ଶୁଭାରମ୍ଭ କରିଛନ୍ତି ।

ଦେବଗଡ଼ ଜିଲ୍ଲାରେ ଆୟୋଜିତ କାର୍ଯ୍ୟକ୍ରମରେ ଜିଲ୍ଲାପାଳ ଯୋଗଦେଇ ଲୌହମାନବ ସର୍ବ୍ବାର ପଟେଲଙ୍କ ଜୀବନାଦର୍ଶ ଉପରେ ବକ୍ତବ୍ୟ ପ୍ରଦାନ କରିଥିଲେ ।

## ମୁଖ୍ୟମନ୍ତ୍ରୀ-ସମୀକ୍ଷା

ରାଜ୍ୟରେ ଆଗାମୀ ୫ ବର୍ଷ ମଧ୍ୟରେ ୧୫ ଲକ୍ଷ ହେକ୍ଟର ଚାଷ ଜମିକୁ ଜଳସେଚନ କରାଯିବାର ଲକ୍ଷ୍ୟ ରଖାଯାଇଛି ବୋଲି ମୁଖ୍ୟମନ୍ତ୍ରୀ ମୋହନ ଚରଣ ମାଝୀ କହିଛନ୍ତି । ଭୁବନେଶ୍ୱର ରାଜୀବ ଭବନ ସ୍ଥିତ ଜଳସମ୍ପଦ ବିଭାଗ ପରିଦର୍ଶନ କରି ମୁଖ୍ୟମନ୍ତ୍ରୀ ଶ୍ରୀ ମାଝୀ ଆଜି ସବିସ୍ତୃତ କାର୍ଯ୍ୟାବଳିର ସମୀକ୍ଷା କରିଛନ୍ତି । ମୁଖ୍ୟମନ୍ତ୍ରୀ ଏହି ଅବସରରେ ରାଜ୍ୟର ବିଭିନ୍ନ ଜଳଭଣ୍ଡାର ଓ ନଦୀଗୁଡ଼ିକରେ ଜଳସ୍ଥିତି ଅନୁଧ୍ୟାନ କରିବା ସହ ଏହାର କାର୍ଯ୍ୟପ୍ରଣାଳୀ ସମ୍ପର୍କରେ ପଚାରି ବୁଝିଥିଲେ । ବିଭିନ୍ନ ଉପବିଭାଗର କାର୍ଯ୍ୟ ଅନୁଧ୍ୟାନ କରିବା ସହ କର୍ମଚାରୀମାନଙ୍କୁ ଅଧିକ ପ୍ରତିବନ୍ଧିତାର ସହ କାର୍ଯ୍ୟ କରିବାକୁ ମୁଖ୍ୟମନ୍ତ୍ରୀ ପରାମର୍ଶ ଦେଇଛନ୍ତି । ଆଗାମୀ ଦିନରେ ଜଳସମ୍ପଦ ବିଭାଗକୁ ଆହୁରି ସୁଦକ୍ଷ ଓ ସ୍ୱାର୍ଗ କରାଯିବ ବୋଲି ଶ୍ରୀ ମାଝୀ କହିଛନ୍ତି ।

## ନୂଆପଡ଼ା ଉପନିର୍ବାଚନ

ନୂଆପଡ଼ା ବିଧାନସଭା ଉପନିର୍ବାଚନ ଆସନ୍ତାମାସ ୧୧ ତାରିଖରେ ଅନୁଷ୍ଠିତ ହେବ । ଭାରତର ନିର୍ବାଚନ କମିଶନଙ୍କର ନିର୍ଦ୍ଦେଶନାମା ଅନୁଯାୟୀ ଗତ ବୁଧବାରଠାରୁ ଆସନ୍ତାକାଲି ପର୍ଯ୍ୟନ୍ତ ଘରେ ରହି ଭୋଟ ଦେବା ପାଇଁ

ଆବେଦନ କରିଥିବା ଭୋଟରଙ୍କଠାରୁ ମତଦାନ ସଂଗ୍ରହ କରାଯାଉଛି ।  
ମତଦାନ ପ୍ରକ୍ରିୟାରେ ମୋଟ ୧୪ଟି ଦଳ ସାମିଲ ଅଛନ୍ତି । ଉପନିର୍ବାଚନରେ  
ଘରେ ରହି ଭୋଟ ଦେବା ପାଇଁ ୨୫୧ ଜଣ ଭୋଟର ଆବେଦନ କରିଛନ୍ତି ।  
ଜିଲ୍ଲାପାଳ ମଧୁସୂଦନ ଦାସ ଆକାଶବାଣୀକୁ କହିଛନ୍ତି....

- V/O -

## ଶ୍ରୀରାଧାପାଦ ଦର୍ଶନ

ପୁରୀ ଜିଲ୍ଲା ସାକ୍ଷୀଗୋପାଳସ୍ଥିତ ଗୋପାଳଜୀଉ ମନ୍ଦିରରେ ଆଜି  
କାର୍ତ୍ତିକ ମାସ ଶୁକ୍ଳପକ୍ଷ ନବମୀ ତିଥି ଅଁଳା ନବମୀରେ ଶ୍ରୀଜୀଲୁମାନେ  
ଶ୍ରୀରାଧାପାଦ ଦର୍ଶନ କରୁଛନ୍ତି । ସାକ୍ଷୀଗୋପୀନାଥଙ୍କର ସ୍ୱତନ୍ତ୍ର ନଟବର  
ବେଶ ଅନୁଷ୍ଠିତ ହେଉଛି । ସକାଳ ୫ଟାରୁ ଦର୍ଶନ ଆରମ୍ଭ ହୋଇଛି ।  
ପରମ୍ପରା ଅନୁସାରେ ଆଜିର ଦିନରେ ଶ୍ରୀରାଧା ଓଡ଼ିଆଣୀ ବେଶରେ  
ସଜ୍ଜିତ ହେଉଥିବାରୁ ରାଧାଙ୍କର ପାଦଦର୍ଶନ କଲେ ଅଶେଷ ସୌଭାଗ୍ୟ  
ପ୍ରାପ୍ତି ହୋଇଥାଏ ବୋଲି ମାନ୍ୟତା ରହିଛି ।

ନୟାଗଡ଼ ଜିଲ୍ଲା ଓଡ଼ିଗାଁରେ ଶ୍ରୀରଘୁନାଥଜୀଉଙ୍କ ପୀଠରେ ଅଁଳା  
ନବମୀ ନୀତି ଆଜି ଅନୁଷ୍ଠିତ ହେଉଛି । ଏହି ଅବସରରେ ଶ୍ରୀଜୀଲୁମାନେ  
ମାତା ସୀତାଙ୍କ ବେଶ ଓ ପାଦଦର୍ଶନର ସୁଯୋଗ ଲାଭ କରୁଛନ୍ତି ।  
ସେହିପରି ଓଡ଼ିଗାଁରେ ଥିବା ରାଧାକାନ୍ତ ମଠ, ଲକ୍ଷ୍ମୀମନ୍ଦିର, ରଙ୍ଗଣି

ପାଟଣା, ପାଇକ କଣ୍ଠିଶାରୀ, ରାଧାକୃଷ୍ଣଙ୍କ ମନ୍ଦିର ସହ ଅନ୍ୟ ମଠ ମନ୍ଦିରରେ ରାଧାରାଣୀ ପାଦ ଦର୍ଶନ ନୀତି ଅନୁଷ୍ଠିତ ହେଉଛି ।

## ବାତ୍ୟା-କ୍ଷୟକ୍ଷତି

ବାତ୍ୟା ମୋଡୁା ପ୍ରଭାବରେ ବର୍ଷା ଯୋଗୁଁ ଗଞ୍ଜାମ ଜିଲ୍ଲାର ବିଭିନ୍ନ ଅଂଚଳରେ ଧାନ ଓ ପନିପରିବା ଚାଷ କ୍ଷୟକ୍ଷତିକୁ ରାଜସ୍ୱ ଓ କୃଷି ବିଭାଗ ପକ୍ଷରୁ ମିଳିତ ଭାବେ ଆକଳନ କରାଯାଇଛି । ପ୍ରାୟ ୩ ହଜାର ୨୬ ହେକ୍ଟର ଚାଷ ଜମିରେ ପାଣି ମାଡ଼ି ଫସଲ ନଷ୍ଟ ହୋଇଥିବା ଜଣାପଡ଼ିଛି । ସେଥିମଧ୍ୟରୁ ପ୍ରାୟ ୧୩୦ ହେକ୍ଟର ଜମିରେ ୩୩ ପ୍ରତିଶତରୁ ଅଧିକ ଫସଲ ନଷ୍ଟ ହୋଇଥିବା ନେଇ ଜିଲ୍ଲା ମୁଖ୍ୟ କୃଷି ଅଧିକାରୀ କହିଛନ୍ତି । ସାନଖେମୁଣ୍ଡି ବ୍ଲକ୍ରେ ସର୍ବାଧିକ ୬୫୭ ହେକ୍ଟର, ପାତ୍ରପୁର ବ୍ଲକ୍ରେ ୫୫୬ ହେକ୍ଟର ଧାନ ଫସଲ ନଷ୍ଟ ହୋଇଛି । ଜିଲ୍ଲାର ବିଭିନ୍ନ ଅଂଚଳରେ ଏବେ ମଧ୍ୟ କିଛି ଜମିରେ ପାଣି ରହିଛି । କ୍ଷୟକ୍ଷତିର ପରିମାଣ ବୃଦ୍ଧି ହୋଇପାରେ ବୋଲି ଅନୁମାନ କରାଯାଉଛି ।

## ସୁରଭି

ଗଞ୍ଜାମ ଜିଲ୍ଲା ଛତ୍ରପୁର ବ୍ଲକ୍‌ସ୍ତରୀୟ ଶିଶୁ ମହୋତ୍ସବ ‘ସୁରଭି-୨୦୨୫’ କାର୍ଯ୍ୟକ୍ରମ ସ୍ଥାନୀୟ ପିଏମ୍‌ଶ୍ରୀ ଅନ୍‌ସ୍ମୋ ସରକାରୀ ଉଚ୍ଚ ବିଦ୍ୟାଳୟ ପରିସରରେ ଅନୁଷ୍ଠିତ ହୋଇଯାଇଛି । କାର୍ଯ୍ୟକ୍ରମରେ ଶିକ୍ଷାବିଭାଗ ସମେତ ଅନ୍ୟ ବିଭାଗର ବହୁ ପଦାଧିକାରୀ ଯୋଗଦେଇ ମହୋତ୍ସବର ବିଭିନ୍ନ ଦିଗ

ଉପରେ ଆଲୋକପାତ କରିଥିଲେ । ଏହି ଅବସରରେ ବକ୍ତୃତା, ଚିତ୍ରାଙ୍କନ, ସଙ୍ଗିତ ଏବଂ ପ୍ରବନ୍ଧ ସହ କୃତୀ ପ୍ରତିଯୋଗୀମାନଙ୍କୁ ପୁରସ୍କାର ପ୍ରଦାନ କରାଯାଇଥିଲା ।

## ଅଗ୍ନିସୁରକ୍ଷା

ରାଜ୍ୟର ସମସ୍ତ ଯାତ୍ରୀବାହୀ ବସ୍ରେ ଅଗ୍ନିସୁରକ୍ଷା ବ୍ୟବସ୍ଥା ବାଧ୍ୟତାମୂଳକ ବୋଲି ଅଗ୍ନିଶମ ଓ ଜରୁରୀକାଳୀନ ସେବା ବିଭାଗ ପକ୍ଷରୁ ନିର୍ଦ୍ଦେଶନାମା ଜାରି କରାଯାଇଛି । ବସ୍ରେ ଫାୟାର ଡିଟେକ୍ସନ୍ ଓ ସପ୍ରେସନ୍ ସିଷ୍ଟମ୍ ରଖିବା ବାଧ୍ୟତାମୂଳକ । ଆପାତକାଳୀନ ପ୍ରସ୍ଥାନ ଦ୍ଵାର ଓ କାଚ ଭାଙ୍ଗିବାକୁ ହାତୁଡ଼ି ରଖିବାକୁ ବିଭାଗ ପକ୍ଷରୁ ଜାରି ନିର୍ଦ୍ଦେଶରେ କୁହାଯାଇଛି ।